

जलजीवन मिशन सन २०२१-२२ अंतर्गत
अहमदनगर जिल्हयातील नळ पाणीपुरवठा
योजनांची अंदाजपत्रके व आराखडयास
प्रशासकीय मान्यता देणेबाबत.

जिल्हा परिषद अहमदनगर
ग्रामीण पाणी पुरवठा विभाग
आदेश जा.क्र.ग्रापापु/कार्या/प्रशा-४/२०२२/२०२२
दिनांक ५/३/२०२२

- बाबत :-
१. शासन निर्णय क्र.ग्रापाधो-१११४/प्र.क्र.५२/पापु-०७ दि. १७ ऑक्टोबर २०१४.
 २. शासन निर्णय क्र.ग्रापाधो-१११४/प्र.क्र.८१/पापु-०७ दि. २७ मार्च २०१५.
 ३. शासन निर्णय क्र.ग्रापाधो-१११४/प्र.क्र.६१/पापु-०७ दि. १५ जून २०१५.
 ४. शासन निर्णय क्र.जजमि-२०१९/प्र.क्र.१३८/पापु-१०(०७) दि.४ सप्टेंबर २०२०.
 ५. शासन निर्णय क्र.जजमि/०६२०/प्र.क्र.२०/पापु-०७ दि.३० जून २०२०.
 ६. शासन निर्णय क्र.जजमि/०६०२०/प्र.क्र.२०/पापु-०७ दि.०३ ऑगस्ट २०२०.
 ७. शासन निर्णय क्र.राग्रापे-२०१८/प्र.क्र.४०/पापु-१० दि.२ फेब्रुवारी २०२१.
 ८. शासन निर्णय क्र.जजमि-२०१९/प्र.क्र.१३८(भाग२)/पापु-१० दि.१० मार्च २०२१..
 ९. तांत्रिक छाननी समितीकडील मंजुर टिपणी दि. २६/०२/२०२२.
 १०. मा.अध्यक्ष पाणी व स्वच्छता मिशन तथा जिल्हाधिकारी अहमदनगर यांचेकडील मंजुर टिपणी दि. ०४ / ०३ / २०२२.

जलजीवन मिशन अंतर्गत सन २०२१-२२ कृती आराखडयातील, अहमदनगर जिल्हयातील नळ पाणी पुरवठा योजनांना मंजुरी मिळालेली आहे. संदर्भ क्र. ८ च्या शासन निर्णयानुसार जिल्हा पाणी व स्वच्छता मिशन यांना प्रदान करण्यात आलेल्या प्रशासकीय मान्यता देण्याच्या अधिकारानुसार, खालील अटी व शर्तीच्या पूर्तता करण्याच्या अधीन राहून खालील नळ पाणी पुरवठा योजनांना काम निहाय प्रशासकीय मान्यता देण्यात येत आहे.

अ. क्र.	तालुका	योजनेचे नाव	अंदाजपत्रकीय रक्कम	दरडोई खर्च	तांत्रिक मान्यता क्र. व दिनांक	वार्षिक कृती आराखडा सन २०२१-२२ नुसार (रेट्रोफिटिंग/नवीन)
१	पारनेर	जाधववाडी	२७,३३,०८२/-	४,००२/-	२३०, दि. २७.०२.२०२२	रेट्रोफिटिंग

अटी व शर्ती :-

१. दि. १० मार्च २०२१ रोजीच्या शासन निर्णयातील तरतुदींचा अवलंब करावा.
२. सदर योजनेची अंमलबजावणी जिल्हा परिषद, अहमदनगर मार्फत करण्यात यावी. योजनेची अंमलबजावणी पूर्ण झाल्यानंतर किमान १ वर्ष योजना चालविणे कंत्राटदारावर बंधनकारक राहिल. योजना देखभाल दुरुस्तीसाठी दि १७ ऑक्टोबर २०१४ रोजीच्या शासन निर्णयातील मार्गदर्शक सूचनांचा अवलंब करावा.
३. योजनेची कामे विहित पध्दतीने अनुदान उपलब्धतेनुसार, ई-निविदा मागविण्यात येऊन करावीत. जादा किंमतीच्या निविदा स्वीकृत करू नयेत. योजनेचे काम प्रशासकीय मान्यता प्राप्त किंमतीमध्ये पूर्ण होईल याची दक्षता घ्यावी. योजनेची किंमत वाढल्यास त्याला राज्य शासन जबाबदार राहणार नाही व अशा योजना कोणत्याही टप्प्यावर रद्द करण्यास पात्र राहतील, तसेच त्याची शासनस्तरावर गंभीर दखल घेऊन संबंधितांविरुद्ध शिस्तभंगाची कारवाई करण्यात येईल.
४. सदर योजनेतून प्रत्येक घरास नळ जोडणी देणे आवश्यक आहे. यादृष्टीने आतापर्यंत दिलेल्या नळ जोडणी व पुढे देण्याच्या नळ जोडणीबाबत IMIS वर माहिती नोंदविणे आवश्यक आहे. नवीन जोडणीबाबत आवश्यक ते नियोजन करण्याची जबाबदारी ग्रामपंचायतीची राहिल.

५. संदर्भ क्र. ४ नुसार शासन निर्णयातील तरतुदीनुसार व केंद्र शासनाच्या जल जीवन मिशनच्या मार्गदर्शक तत्वानुसार पाणी पुरवठा योजनेच्या देखभाल दुरुस्ती करिता योजनेच्या किंमतीच्या १० / ०५ टक्के रक्कम लोकवर्गणीच्या स्वरूपात ग्रामपंचायतीकडे ठेवणे आवश्यक राहिल. सदर रक्कम जमा करून घेण्याची जबाबदारी ग्रामपंचायत व जिल्हा परिषदेची राहिल.
६. योजनेसाठी आवश्यक भुसंपादन व इतर सर्व परवानग्या (पाणी आरक्षण, वने/रेल्वे/रस्ते/क्रॉसिंग इ.) प्राप्त झाल्याशिवाय योजनेच्या निविदा मागविण्यात येऊ नयेत. सदर अटीची पूर्तता न करताच निविदा मागविण्यात आल्यास या शासन निर्णयान्वये आलेली प्रशासकीय मान्यता रद्द समजण्यात येईल.
७. योजनेची कामे मंजूर किंमतीत कालबद्ध व नियोजनबद्धरित्या पूर्ण करण्यात यावीत.
८. योजनेचा उद्भव विकसित झाल्याशिवाय इतर कामे सुरु नयेत. उद्भवामध्ये पुरेसे पाणी उपलब्ध असल्याची खात्री केल्यानंतरच योजनेतील इतर कामे करावीत.
९. योजना चालविणे व देखभाल दुरुस्ती यासाठी येणारा खर्च भागविण्याकरिता संबंधित ग्रामपंचायतीने योजनेच्या अंमलबजावणीसाठी प्रस्तावामध्ये नमुद केल्यानुसार घरगुती, बिगर घरगुती व संस्थात्मक नळ धारकासाठी पाणी पट्टीचा दर निश्चित करावा व त्यात कालपरतवे वाढ करण्यात यावी.
१०. योजना चालविणे त्याचे परिरक्षण व देखभाल दुरुस्ती यासाठी दरवर्षी येणारा आवृत्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत/ अनुदान उपलब्ध करून देण्यात येणार नाही.
११. योजना पूर्णत्वानुसार १०० टक्के घरगुती नळ जोडणी करणे बंधनकारक राहिल.
१२. कोणत्याही कारणाने योजनेच्या खर्चात वाढ झाल्यास शासनाकडून जादा अनुदान उपलब्ध करून देण्यात येणार नाही.
१३. दि. १५ जून २०१५ च्या शासन निर्णयातील तरतुदीनुसार योजनेचे त्रयस्थ तांत्रिक परीक्षण करणे अनिवार्य राहिल.
१४. योजना स्वयंनिर्भर होण्यासाठी आवश्यक पाणीपट्टी निश्चित करणे व प्रत्यक्ष खर्चावर आधारित आवश्यकतेनुसार वाढ करणे ग्रामपंचायतीस बंधनकारक राहिल, याबाबत जिल्हा परिषदेच्या अधिका-यांनी ग्रामसभेत स्पष्टपणे सविस्तर माहिती द्यावी व त्यानंतरच योजनेच्या कामास सुरुवात करावी.
१५. योजनेची अंमलबजावणी पूर्ण झाल्यानंतर संबंधित अंमलबजावणी यंत्रणेने योजना पूर्णत्वाचा दाखला सक्षम प्राधिका-याकडे सादर करणे बंधनकारक राहिल.
१६. योजनेच्या अंमलबजावणीमध्ये कोणत्याही स्वरूपाची अनियमितता, अपहार अथवा गैरव्यवहाराच्या बाबी निदर्शनास आल्यास अनियमिततेस जबाबदार संबंधित अधिकारी/कर्मचारी शिस्तभंगविषयक कारवाईस पात्र राहतील.
१७. जलजीवन मिशन अंतर्गत ग्रामीण पाणीपुरवठा योजनां करिता विहित केलेली मानके पूर्ण करणे बंधनकारक राहिल.
१८. योजनेच्या प्रगतीप्रमाणे खर्चाची उपयोगिता प्रमाणपत्रे व योजनेच्या पूर्णत्वाचे दाखले संबंधित अंमलबजावणी यंत्रणांकडून प्राप्त करून घेवून शासनास सादर करण्याची जबाबदारी जि.प.ग्रा.पा.पु.विभाग अहमदनगर यांची राहिल.
१९. या योजनेवर होणारा खर्च मागणी क्र वाय-०२ २२१५ पाणी पुरवठा व स्वच्छता, १०२ ग्रामीण पाणी पुरवठा कार्यक्रम, जल जीवन मिशन कार्यक्रम (राज्य/केंद्र हिस्सा) ३१ सहायक अनुदाने (वेतनेतर) (२२१५ ९७९१) जल जीवन मिशन कार्यक्रम (राज्य/केंद्र हिस्सा) (२२१५ २०७१) तसेच राज्य हिस्स्याकरिता ३१ सहायक अनुदाने (वेतनेतर) लेखाशिर्षाखालील तरतुदीमधून भागविण्यात यावा.

कार्यकारी अभियंता
ग्रामीण पाणी पुरवठा विभाग
जिल्हा परिषद, अहमदनगर

सह अध्यक्ष
जिल्हा पाणी व स्वच्छता मिशन
तथा
मुख्य कार्यकारी अधिकारी
जिल्हा परिषद अहमदनगर